

தமிழரசு

பிப்ரவரி - மார்ச், 2002



செல்வி ஜெ ஜெயலலிதா தலைமையிலான
அமைச்சரவை பதவியேற்று விழா

SWEARING-IN CEREMONY OF
THE COUNCIL OF MINISTERS HEADED BY
SELVU JAYALATHA







‘வெற்றி’க்குப்
பிறந்த நாள்
வாழ்த்து

வண்டுகள் பாடிய செந்தமிழ்ப் பாடல்
வானை நிறைக்கிறது
வள்ளல் தென்றல் பூக்களின் வாசம்
வாரி இறைக்கிறது

எல்லா முகமும் தாமரைப் பூவாய்
இன்று மலர்கிறது
எல்லோர் இதழும் 'வாழிய' என்று
வாழ்த்தி மகிழ்கிறது

'ஜெய ஜெய' என்னும் பேரிகை ஓசை
திசைகளில் கேட்கிறது
செஞ்சொற் புலவர்கள் தந்திடும் சிந்துகள்
சிந்தையில் பாய்கிறது

வீரத் திருமகள் பிறந்த திருநாள்
வெற்றியின் நாளாச்சு
வெற்றித் திருமகள் பெருமையை உலகம்
முற்றும் உணர்ந்தாச்சு

எத்தனை தீமைகள் சுற்றி வளைத்தன
எல்லாம் கடந்தாச்சு
அத்தனை தீமையும் சத்துண வாசிய
அற்புதம் நடந்தாச்சு

சிங்கத் தலைவியின் சிறப்புக் கெல்லாப்
காரணம் 'மக'ராசி!
செந்தமிழ் நாடினிப்புதுயுகம் காணும்
காரணம் மகராசி!

தங்கத் திருமகள் விழிகள் திறந்தது
மங்கல மாசியிலே
தன்னிகரில்லாப் பதவியை மக்கள்
தந்ததும் மாசியிலே

வரலாற்றுக்கொரு திருப்பம் தருகிற
வல்லமையே வருக!
வையத் தலைமை கொள்ளப் பிறந்த
வரமே நீவருக!

கவிஞர் இளந்தேவன்





வாழ்நாளிலேயே கிடைத்த மிகச்சிறந்த பிறந்தநாள் பரிசு

பிப்ரவரி 24 அன்று, செய்தியாளர்களிடம் செல்வி ஜெ ஜெயலலிதா அவர்கள் கூறியதாவது :

“ஆண்டிபட்டியில் தேர்தல் முடிவுகள் அறிவிக்கப்பட்டுள்ளது. அதில் 78 ஆயிரத்து 422 வாக்குகள் நான் பெற்றுள்ளேன். 41 ஆயிரத்து 200 வாக்குகள் வித்தியாசத்தில் வெற்றி பெற்று இருக்கிறேன். பதிவான வாக்குடன் ஒப்பிடுமபோது நான் பெற்றுள்ள வாக்கு 58.2 சதவீதம். என் வாழ்நாளில் கிடைத்த மிகச் சிறந்த பிறந்தநாள் பரிசு இதுதான்.

ஆண்டிபட்டி வாக்காளர்களுக்கு என் நெஞ்சார்ந்த உளம்களிந்த நன்றியைத் தெரிவித்துக் கொள்கின்றேன்.

ஆண்டிபட்டி மக்களுக்கு தேர்தல் நேரத்தில் நான் கொடுத்த வாக்குறுதிகள் அத்தனையும் நிறைவேற்றவேண்டும் என்று இந்த நேரத்தில் உறுதியாகத் தெரிவித்துக் கொள்கின்றேன். இன்றைய தினத்தில் என் இலட்சியத்தை தமிழக மக்களுக்கு தெரிவித்துக் கொள்வது என் தலைமையாகும்.

தமிழ்நாட்டில் ஆண்டிபட்டி தொகுதியை முதன்மை தொகுதியாக மாற்றுவதே என்னுடைய இலட்சியமாகும். ஒட்டுமொத்த இந்தியாவில் தமிழ்நாட்டை முதன்மை மாநிலம் ஆக்கும் வரை ஓய்மட்டேன் என்பதை உறுதியுடன் தெரிவித்துக் கொள்கிறேன்.”

பின்னர் செய்தியாளர்கள் கேட்ட கேள்விகளும் அதற்கு செல்வி ஜெ ஜெயலலிதா அவர்கள் அளித்த பதில்களும் வருமாறு :

கேள்வி : எப்போது முதல்வராகப் பதவி ஏற்பிகள் ?

செல்வி ஜெ ஜெயலலிதா : விரைவில் தேதி அறிவிக்கப்படும்.

கேள்வி : தமிழக அரசியலில் உங்களை வீழ்த்த செப்த சதியை முறியடித்ததாக கருதுகிறீர்களா ?

பதில் : ஆம். இதுவரை எந்த அரசியல் கட்சித் தலைவரும் சந்திக்காத சோதனைகளையும், இடையூறுகளையும் சந்தித்து நடந்த தேர்தலில் வெற்றி பெற்று இருக்கிறேன்.

தொண்டர்கள் மிகவும் கட்டுப்பாட்டுடன், ஒற்றுமையுடன் செயல்பட்டு அவர்கள் அளித்த ஆதரவுதான் இந்த அளவிற்கு வெற்றி பெற்றதற்கு காரணம். என் பிறந்த நாளில் எல்லாத் துறைகளிலும் தமிழகத்தை முதன்மை மாநிலமாக மாற்றும் வரை ஓய்மட்டேன் என உறுதிபூண்டுள்ளேன்.

கேள்வி : நீங்கள் முதல்வர் பதவி ஏற்கும் போது மந்திரிசபையில் மாற்றம் உண்டா ?

பதில் : இன்னும் சில நாளில் உங்களுக்குத் தெரியும்.

கேள்வி : இந்த இடைத்தேர்தலில் தன்னந்தனியாக மக்களை சந்தித்து தேர்தல் பிரச்சாரம் செய்தீர்கள். இது எந்த ஸ்டைலாகும்.

பதில் : இது புதியதல்ல. இதுதான் என் ஸ்டைல்.


கேள்வி : ஆண்டிபட்டி தேர்தலில் உங்களின் வெற்றி அரசியலில் எப்படிப்பட்ட தாக்கம் உருவாக்கும் என்று கருதுகிறீர்கள் ?


பதில் : இந்த வெற்றி தமிழக அரசியல் வரலாற்றிலேயே கிடைத்த மிகப் பெரிய வெற்றி.

இந்தியாவில் மட்டுமின்றி உலகின் எந்த நாட்டிலும் இத்தனை துன்பம் - துயரங்களையும், சோதனை இடர்ப்பாடுகளையும் யாரும் சந்தித்து இருக்க முடியாது என்று என்னால் கூற முடியும். 5 ஆண்டுகளுக்கு முன்பு என் அரசியல் வரலாறு முடிந்துவிட்டது என்று சொன்னார்களே அந்த கூற்று தவறு என்பதை இன்று நிரூபித்து விட்டோம்.

நான் சந்தித்த வரலாறு காணாத சோதனை போன்று, சோதனைக்கு ஆட்படுத்தப்படுபவர்கள் துணிவு, உறுதியுடன் இருக்கவும், எவ்வளவு சோதனை வந்தாலும் எதிர்கொள்ளவும், வாழ்க்கையின் விரக்தி விளிம்பில் நிற்க்போருக்கு புதிய தெம்பு தைரியம் கொடுக்க இந்த வெற்றி உதவும். இதற்குக் காரணம் மக்கள் காட்டிய அன்பும் ஆதரவும் தான்.

நான் எப்போதும் சொல்வதையே இப்போதும் சொல்கிறேன். “மக்கள் தீர்ப்பே மகேசன் தீர்ப்பு” என்பது மீண்டும் நிரூபிக்கப்பட்டுள்ளது.





அமைச்சரவை பதவி ஏற்பு

தமிழக அமைச்சரவை பதவியேற்று விழா
2-3-2002 அன்று எளிய முறையில், சென்னை
பல்கலைக்கழக நூற்றாண்டு விழா
மண்டபத்தில் நடைபெற்றது.

புதிதாகப் பதவியேற்க இருக்கும்
அமைச்சர்கள் விழா மேடையில் காலை 10-50
மணிக்கு வந்து இருக்கையில் அமர்ந்தனர்.
இதனைத் தொடர்ந்து செல்வி ஜெ ஜெயலலிதா
அவர்கள் விழா நடக்கும் அரங்கத்திற்கு
வருகை தந்தார். அவரைத்தலைமைச்
செயலாளர் திரு. சங்கர் வரவேற்றார்.

மேதகு தமிழக ஆளுநர் திரு. ராம மோகன்ராவ் விழா நடைபெறும் சென்னை பல்கலைக்கழக நூற்றாண்டு விழா மண்டபத்துக்கு, சரியாக 10.55 மணிக்கு வருகை தந்தார். தலைமைச் செயலாளர் ஆளுநரை வரவேற்றார். ஆளுநர் அரங்கத்தில் நுழைந்தபோது குழலோசை இசைக்கப்பட்டது. ஆளுநர் அரங்கத்தில் நுழைந்த நிமிடத்தில் அரங்கத்தில் இருந்தவர்கள் அனைவரும் எழுந்து நின்றனர். மேடை அருகே ஆளுநரை முதலமைச்சராக பதவியேற்க இருந்த செல்வி ஜெ ஜெயலலிதா அவர்கள் மலர்க் கொத்து கொடுத்து வரவேற்றார். தன்னுடைய அமைச்சரவையில் அமைச்சர்களாகப் பதவியேற்பவர்களை ஆளுநர் அவர்களுக்கு அறிமுகம் செய்து வைத்தார். இதன்பின்னர் பதவியேற்பு உறுதிமொழி, ரகசியக் காப்பு உறுதிமொழிப் படிகள் அமைச்சர்களுக்கு வழங்கப்பட்டன. இதனைத் தொடர்ந்து தலைமைச் செயலாளர் திரு.சங்கர் முதலமைச்சராகப் பதவியேற்க விரும்பும் செல்வி ஜெ ஜெயலலிதா அவர்களுக்கு பதவிப் பிரமாணமும், ரகசியக் காப்புப் பிரமாணமும் செய்துவைக்குமாறு ஆளுநரைக் கேட்டுக் கொண்டார்.

இதனைத் தொடர்ந்து ஆளுநர் அவர்கள் சரியாக 11.05 மணிக்கு செல்வி ஜெ ஜெயலலிதா அவர்களுக்கு பதவிப் பிரமாணமும், ரகசிய காப்புப் பிரமாணமும் செய்துவைத்தார்.

அதன்பின்பு தலைமைச் செயலாளர், அமைச்சர்களாகப் பதவியேற்பவர்களின் பெயர்களை ஒன்றன்பின் ஒன்றாக அறிவிக்க, ஆளுநர் அவர்கள் அமைச்சர்களுக்கு பதவியேற்பு உறுதிமொழியையும், ரகசிய காப்பு உறுதிமொழியையும் செய்துவைத்தார்.

பதவியேற்பு நிகழ்ச்சி முடிவடைந்ததும் நாட்டுப்பண் இசைக்கப்பட்டது. இதன்பின்பு, ஆளுநர், முதலமைச்சர் மற்றும் அமைச்சர்கள் மேடையில் ஒன்றாக புகைப்பட மெடுத்துக் கொண்டார்கள். பிறகு, ஆளுநர் அவர்கள் புறப்பட்டுச் சென்றார். ஆளுநர் அவர்களை முதலமைச்சர் அவர்கள் வழியனுப்பி வைத்தார்.

பல்வேறு அரசியல் கட்சிகளின் தலைவர்கள், சட்டமன்ற-நாடாளுமன்ற உறுப்பினர்கள் பதவியேற்பு நிகழ்ச்சியில் கலந்துகொண்டனர். தமிழக சட்டப்பேரவைத் தலைவர் டாக்டர் கா. காளிமுத்து,

எதிர்க்கட்சித்தலைவர் பேராசிரியர்
 க. அன்பழகன், மேயர் திரு. மு.க.ஸ்டாலின்,
 திரு. கி.வீரமணி, புலவர் புலமைப்பித்தன்,
 முன்னாள் மத்திய அமைச்சர்கள்
 திரு. எஸ்.ஆர். பாலசுப்பிரமணியன்,
 திரு.வாழப்பாடி ராமமூர்த்தி, திரு.தங்கபாலு
 மற்றும் திரு. கிருபாநிதி, திரு. என். வரதராஜன்,
 திரு. சுதர்சன நாச்சியப்பன், எம்.பி.,
 திரு. ஜெகவீரபாண்டியன் உள்ளிட்ட பலரும்
 இவ்விழாவில் கலந்துகொண்டனர்.

உள்ளிட்ட திரையுலக பிரமுகர்கள் பலரும்
 பதவியேற்பு விழாவில் கலந்துகொண்டனர்.
 பதவியேற்பு நிகழ்ச்சிக்குப் பின்னர், அனைத்து
 பிரமுகர்களுக்கும், பெருந்திரளாகக்
 கூடியிருந்த பொதுமக்களுக்கும் முதலமைச்சர்
 அவர்கள் தமது வணக்கத்தையும்,
 வாழ்த்தையும் தெரிவித்துக் கொண்டார்.

வங்கக் கடலோரம் வந்து குவிந்த மக்கள் வெள்ளம்

ஆண்டிபட்டி சட்டமன்றத் தொகுதி
 இடைத்தேர்தலில் வெற்றிபெற்று தமிழகத்தில்



மீண்டும் முதலமைச்சராக
 செல்வி ஜெ ஜெயலலிதா அவர்கள்
 பதவியேற்கும் காட்சியைக் காண
 வங்கக் கடலோரம் அருகே உள்ள
 சென்னைப் பல்கலைக்கழக
 நூற்றாண்டு விழா மண்டபத்தில்
 ஆயிரக்கணக்கில் மக்கள்
 குவிந்தனர். பதவியேற்கும்
 நிகழ்ச்சியைக் காண விழாநடக்கும்

திரு.கமல்ஹாசன், திரு.விஜயகாந்த்,
 திரு.ராதாரவி, திருமதி. மனோரமா,
 விஜயசாந்தி, குஷ்பு உள்ளிட்ட ஏராளமான
 திரைப்படக் கலைஞர்கள், இயக்குநர்கள்,
 தயாரிப்பாளர்கள், இசையமைப்பாளர்கள்

இடத்திற்கு அதிகாலை முதலே
 வெளியூர்களிலிருந்து மக்கள் திரண்டு
 வந்திருந்தனர். விழா நடைபெறும்
 பல்கலைக்கழக நூற்றாண்டு விழா மண்டபம்
 அமைந்துள்ள காமராசர் சாலை முழுவதும்

மனிதத் தலைகள். வங்கக் கடல் அலையா மக்கள் மனிதத் தலையா என்று வியக்கும் அளவுக்கு பதவியேற்பு நிகழ்ச்சியைக் காண உற்சாகமாக மக்கள் திரண்டு வந்திருந்தனர்.

பெரிய திரைகளில் பதவியேற்பு நிகழ்ச்சி

பதவி ஏற்பு நிகழ்ச்சி நடைபெறும் அரங்கத்தில் மூவாயிரத்துக்கும் மேற்பட்டோர் அமர்ந்திருந்தனர். பல்கலைக்கழக மண்டப வளாகத்தில், மண்டபத்திற்கு வெளியே சாலையில், மண்டபத்தைச் சுற்றியுள்ள சுமார் 500 மீட்டர் தூரமெங்கும் மக்கள் வெள்ளம். மக்களின் வசதிக்காக பதவியேற்கும் காட்சியை வெளியே பெரிய திரைகள் வைத்து ஒளிபரப்ப ஏற்பாடு செய்யப்பட்டிருந்தது. அந்தத் திரையின் முன்பு மக்கள் திரண்டிருந்து பதவியேற்கும் காட்சியைக் கண்டு மகிழ்ந்தனர்.

கிரிக்கெட் மைதானத்திலும் மக்கள் வெள்ளம்

வெளியே அகன்ற திரை அமைத்து நிகழ்ச்சிகளை ஒளிபரப்பியும்கூட, மக்கள்

கூட்டம் கட்டுக்கடங்கவில்லை. பதவியேற்பு விழா நிகழ்ச்சி நடைபெறும் சென்னை பல்கலைக்கழக நூற்றாண்டு விழா மண்டபத்திலிருந்து சில நூறு மீட்டர் தூரத்தில் உள்ள சென்னை சேப்பாக்கம் கிரிக்கெட் மைதானத்தில் உள்ள பெரிய திரையில்




பதவியேற்பு நிகழ்ச்சி நேரடியாக ஒளிபரப்பட்டது. இதனால் சேப்பாக்கம் கிரிக்கெட் மைதானத்தில், பொதுமக்கள் பதவியேற்பு நிகழ்ச்சியைக் காணத் திரண்டனர். இதனால் மைதானம் நிரம்பி வழிந்தது.

★ ★ ★

மாண்புமிகு
செல்வி ஜெ ஜெயலலிதா அவர்கள்
தலைமையிலான
புதிய அமைச்சரவை
புகழி ஏற்பு
2-3-2002




செல்வி ஜெ ஜெயலலிதா
முதலமைச்சர்



திரு. ஓ. பன்னீர்செல்வம்
பொதுப்பணி, மதுவிலக்கு மற்றும்
ஆயத்துறை அமைச்சர்



திரு. சி. பொன்னையன்
நிதி மற்றும் தகவல் தொழில்நுட்பத்துறை அமைச்சர்



டாக்டர் மு. தம்பிதுரை
கல்வி அமைச்சர்



திரு. டி. ஜெயகுமார்
சட்டத்துறை அமைச்சர்



திரு. பி. சி. ராமசாமி

இந்து சமய மற்றும் அறநிலையத்துறை அமைச்சர்



திரு. எஸ். செம்மலை

மக்கள் நல்வாழ்வுத்துறை அமைச்சர்



திரு. சி. சுவாமிநாதன்
உள்ளாட்சித்துறை அமைச்சர்



திரு. ப. துரைமுருகன்
கட்டுறவு, உணவு, குடிமைப் பொருள்
மற்றும் நகர்வோர் பாகாகாப்பக்கண அமைச்சர்



திரு. என். தளவாய் சுந்தரம்
வருவாய்த்துறை அமைச்சர்



திரு. இரா. ஜீவானந்தம்
வேளாண்மைத்துறை அமைச்சர்



திருமதி. பா. வளர்மதி
சமூகநலத்துறை அமைச்சர்



திரு. சொ. கருப்பசாமி
ஆதிதிராவிடர் நலத்துறை அமைச்சர்



திரு. கிரா. விஸ்வநாதன்
போக்குவரத்துத்துறை அமைச்சர்



திரு. நயினார் நாகேந்திரன்
மின்சாரத்துறை அமைச்சர்



திரு. செ. மா. வேலுச்சாமி

தொழில்துறை மற்றும் வணிகவாரித்துறை அமைச்சர்



திரு. ப. மோகன்

வனம் மற்றும் சுற்றுப்புறச்சூழல் அமைச்சர்



திரு. இரா. வில்வநாதன்
ஊரகத் தொழில்துறை அமைச்சர்



திரு. எம். சி. சம்பத்
வீட்டுவசதி மற்றும் நகர்ப்புற வளர்ச்சித்துறை அமைச்சர்



திரு. அனீதா ஆர். ராதாகிருஷ்ணன்
கால்நடை பராமரிப்புத்துறை அமைச்சர்



திரு. கே. கதர்சனம்
பிற்படுத்தப்பட்டோர் நலத்துறை அமைச்சர்



திரு. வா. கு. நடராஜன்
தொழிலாளர் நலத்துறை அமைச்சர்



திரு. எஸ். இராமச்சந்திரன்
பால்வளத்துறை அமைச்சர்



திரு. கே. கே. பாலசுப்பிரமணியன்
செய்தி மற்றும் விளம்பரத்துறை அமைச்சர்



திரு. வி. சோமசுந்தரம்
சுரகத்தறி மற்றும் ஜவுளித்துறை அமைச்சர்



திரு. எம். ராதாகிருஷ்ணன்
மீன்வளத்துறை அமைச்சர்



திரு. ஏ. மீலார்
சுற்றுலாத்துறை அமைச்சர்

தமிழக அமைச்சர்கள் பொறுப்பேற்றுள்ள துறைகள்

செல்வி **ஜெ. ஜெயலலிதா**
முதலமைச்சர்

நிர்வாகம், இந்திய நிர்வாகப் பணிகள், இந்திய துறைப் பணிகள், இதர அகில இந்தியப்பணிகள், வருவாய் அலுவலர்கள், உள்துறை, காவல்துறை, சிறுபான்மையினர் நலம்.

திரு. **ஓ. பன்னீர்செல்வம்**
பொதுப்பணி, மதுவிலக்கு மற்றும் ஆயத்துறை அமைச்சர்

பொதுப்பணித்துறை, நெடுஞ்சாலைகள், சிறு பாசனம் உட்பட்ட பாசனம், மது விலக்கு மற்றும் ஆயத்துறை, மொலாசஸ், லஞ்ச ஒழிப்பு மற்றும் சிறைத் துறை.

திரு. **சி. பொன்னையன்**
நிதி மற்றும் தகவல் தொழில்நுட்பத்துறை அமைச்சர்

நிதி, திட்டம், தேர்தல்கள் மற்றும் சட்டமன்றம், சட்டம் இயற்றல், எடைகள் மற்றும் அளவுகள், கடன் வழங்கும் சட்டம் உட்பட்ட கடன் நிவாரணம், சீட்டுகள் மற்றும் கம்பெனிகள் பதிவு மற்றும் தகவல் தொழில் நுட்பம்

டாக்டர் **மு. தம்பிதுரை**
கல்வி அமைச்சர்

கல்வி, தொழிற்கல்வி, அறிவியல் மற்றும் தொழில்நுட்பம் விளையாட்டு மற்றும் இளைஞர் நல்வாழ்வு, தொல்பொருள் துறை, தமிழ் வளர்ச்சி மற்றும் தமிழ் கலாச்சாரம், வெளிநாடுகளில் வாழும் இந்தியர்கள் மற்றும் அகதிகள்.

திரு. **டி. ஜெயகுமார்**
சட்டத்துறை அமைச்சர்

சட்டம் மற்றும் நீதிமன்றங்கள்

திரு. **பி.சி. ராமசாமி**
இந்து சமய மற்றும் அறிவியல் துறை அமைச்சர்

இந்து சமயம் மற்றும் அறிவியல்

திரு. எஸ். செம்மலை
மக்கள் நல்வாழ்வுத்துறை அமைச்சர்

மக்கள் நல்வாழ்வு, மருத்துவக் கல்வி மற்றும் குடும்ப நலம்

திரு. சி. துரைராஜ்
உள்ளட்கித்துறை அமைச்சர்

நகராட்சி நிர்வாகம், ஊரக வளர்ச்சி, ஊராட்சிகள் மற்றும்
ஊராட்சி ஒன்றியங்கள், வறுமை ஒழிப்புத் திட்டங்கள் ஊரக
கடன், நகர்ப்புற மற்றும் ஊரக குடிநீர் விநியோகம்

திரு. ப. தனபால்
கூட்டுறவு, உணவு, குடிமைப் பொருள் மற்றும்
நுகர்வோர் பாதுகாப்புத்துறை அமைச்சர்

கூட்டுறவு, உணவு, குடிமைப் பொருள் வழங்கல்,
விலைக் கட்டுப்பாடு, புள்ளியியல்.

திரு. என். தளவாய் சுந்தரம்
வருவாய்த்துறை அமைச்சர்

வருவாய், மாவட்ட வருவாய் நிர்வாகம், துணை மாவட்ட
ஆட்சியர்கள், பதிவு, முத்திரைத்தாள் சட்டம், எழுதுபொருள்
மற்றும் அச்சு, அரசு அச்சகம், பூதானம் மற்றும் கிராம தானம்
மற்றும் பாஸ்போர்ட்கள்.

திரு. இரா. ஜீவானந்தம்
வேளாண்மைத்துறை அமைச்சர்

வேளாண் துறை, வேளாண் பொறியியல், வேளாண் சேவை
கூட்டுறவுகள், தோட்டக்கலை, கரும்பு செஸ், கரும்புத்துறை

திருமதி. பா. வளர்மதி
சமூக நலத்துறை அமைச்சர்

பெண்கள் நலம் மற்றும் குழந்தைகள் நலம் உள்ளிட்ட
சமூகநலத் துறை, சத்துணவு, உடல் ஊனமுற்றோர் நல்வாழ்வு,
பிச்சைக்காரர்கள் விடுதிகள், அனாதை இல்லங்கள் சீரமைப்பு
நிர்வாகம்.

திரு. சொ. கருப்பசாமி
ஆதிதிராவிடர் நலத்துறை அமைச்சர்

ஆதிதிராவிடர் நல்வாழ்வு, மலைவாழ்வு மக்கள், கொத்தடிமைகள்
மற்றும் முன்னாள் படைவீரர்கள் நல்வாழ்வு

திரு. இரா. விஸ்வநாதன்
போக்குவரத்துறை அமைச்சர்

போக்குவரத்து, தேசியமயமாக்கப்பட்ட போக்குவரத்து,
மோட்டார் வாகனங்கள் சட்டம் மற்றும் துறைமுகங்கள்

திரு. நபீனாப் நாகேந்திரன்
மின்சாரத்துறை அமைச்சர்

மின்சாரம், மரபுசாரா எரிசக்தி வளர்ச்சி

திரு. செ.மா. வேலுச்சாமி
தொழில்துறை மற்றும்
வணிகவரித்துறை அமைச்சர்

தொழில்கள், இருப்பு மற்றும் உருக்கு கட்டுப்பாடு, சுரங்கம்
மற்றும் தாதுப் பொருட்கள், மின்னணுவியல் மற்றும் வணிக
வரி.

திரு. ப. மோகன்
வனம் மற்றும் சுற்றுப்புறச்சூழல் அமைச்சர்

வனங்கள் மற்றும் சுற்றுப்புறச்சூழல் மற்றும்
மாகக் கட்டுப்பாடு

திரு. இரா. விஸ்வநாதன்
ஊரகத் தொழில்துறை அமைச்சர்

விசைத்தறிகள் உட்பட்ட ஊரகத் தொழில்கள், சிறு தொழில்கள்,
காதி மற்றும் கிராமத் தொழில்

திரு. எம்.சி. சம்பத்
வீட்டுவசதி மற்றும் நகர்ப்புற
வளர்ச்சித்துறை அமைச்சர்

வீட்டுவசதி மற்றும் வீட்டு வசதி மேம்பாடு, நகரத் திட்டம்,
குடிசை மாற்று, நகர்ப்புற மேம்பாடு சென்னை பெருநகர்
வளர்ச்சிக்கூழும

திரு. அனீதா ஆர். ராதாகிருஷ்ணன்
கால்நடை பராமரிப்புத்துறை அமைச்சர்

கால்நடை பராமரிப்பு

திரு. கே. சுதர்சனம்
பிற்படுத்தப்பட்டோர் நலத்துறை அமைச்சர்

பிற்படுத்தப்பட்டோர், மிகவும் பிற்படுத்தப்பட்டோர்
மற்றும் சீமர்பினர்

திரு. வா.து. நடராஜன்
தொழிலாளர் நலத்துறை அமைச்சர்

தொழிலாளர் நலம், வேலைவாய்ப்பு மற்றும் பயிற்சி
நகர்ப்புற மற்றும் ஊரக வேலைவாய்ப்பு கணக்கெடுப்பு
மற்றும் வகைப்பாடுகள்.

திரு. எஸ். இராமச்சந்திரன்
பால்வளத்துறை அமைச்சர்

பால் மற்றும் பால் பொருள் மேம்பாடு

திரு. கே.கே. பாலசுப்பிரமணியன்
செய்தி மற்றும் விளம்பரத்துறை அமைச்சர்

தகவல் மற்றும் விளம்பரம், திரைப்படத் தொழில்நுட்பம்
திரைப்பட வியல் சட்டம் மற்றும் செய்தித்தாள்கள் கட்டுப்பாடு

திரு. வி. சோமசுந்தரம்
கைத்தறி மற்றும் ஜவுளித்துறை அமைச்சர்

கைத்தறி மற்றும் ஜவுளி

திரு. எம். ராதாகிருஷ்ணன்
யின்வளத்துறை அமைச்சர்

யின்வளம்

திரு. ஏ. மில்லர்
கற்றுவனத்துறை அமைச்சர்

கற்றுவனம் மற்றும் கற்றுவன வளர்ச்சிக் கழகம்

பதவியேற்றபின் கைவியழுத்திட்ட முதல் கோப்பு



சு

மிழ்நாட்டின் புதிய முதலமைச்சராகப் பதவி ஏற்ற மாண்புமிகு தமிழக முதல்வர் செல்வி ஜெ ஜெயலலிதா அவர்கள் 2-3-2002 அன்று தலைமைச் செயலகத்திற்கு வருகை தந்தார்கள். மாண்புமிகு முதலமைச்சர் அவர்களின் அறையில் அமர்ந்து இரு கோப்புகளுக்கு ஒப்புதல் வழங்கி கையொப்பமிட்டார்கள்.

மாண்புமிகு முதலமைச்சர்

செல்வி ஜெ ஜெயலலிதா அவர்கள் ஒப்புதல்
அளித்து கையொப்பமிட்ட கோப்புக்களின்
விவரம் பின்வருமாறு :

தமிழ்நாடு குடிநீர் வடிகால் வாரியம்

மூலமாக, தமிழ்நாட்டில் உள்ள, சென்னை

நீங்கலாக, 29 மாவட்டங்களில் உள்ள

ஊரகப் பகுதிகளுக்கு குடிநீர் வழங்கும்

வகையில் “ஊரக குடிநீர் வழங்கும் திட்டம்”

(Rural Water Supply Programme)

அமல்படுத்தப்படவுள்ளது. மாண்புமிகு

முதலமைச்சர் செல்வி ஜெ ஜெயலலிதா

அவர்கள் இத்திட்டத்தை உடனடியாக

செயல்படுத்துமாறு, முதல் கோப்பாக

கையொப்பமிட்டு, ஒப்புதல் வழங்கினார்.

மத்திய அரசு நிறுவனமான ஆயுள்

காப்பீட்டுக் கழகத்திடமிருந்து (Life

Insurance Corporation of India)

ரூ.158 கோடி கடனாக பெற்று இத்திட்டம்

செயல்படுத்தப்பட உள்ளது. இந்த திட்டத்தில்

ரூ.98 கோடி செலவில் செயல்படுத்தப்பட

உள்ள சேடப்பட்டி கூட்டுக் குடிநீர்த்

திட்டமும் அடங்கும். இதன் மூலம்

ஆண்டிபட்டி தொகுதியில் அடங்கியுள்ள

கிராமங்களும் பயனடையும். தமிழ்நாட்டின்

அனைத்து மாவட்டங்களிலும் உள்ள ஊரகப்

பகுதிகளில் வாழும் மக்கள் பயன்பெறுகின்ற

வகையில் செயல்படுத்தப்பட உள்ள இந்த

“ஊரக குடிநீர் வழங்கும் திட்டத்திற்கு”

முதலமைச்சர் செல்வி ஜெ ஜெயலலிதா

அவர்கள் முதல் கோப்பாக

கையொப்பமிட்டு ஒப்புதல் வழங்கியது

குறிப்பிடத்தக்கது.

மாண்புமிகு முதலமைச்சர்

செல்வி ஜெ ஜெயலலிதா அவர்கள்

இரண்டாவதாக கையொப்பமிட்டு, ஒப்புதல்

வழங்கிய கோப்பு, தமிழ்நாட்டில் உள்ள

ஊட்டக் குறைவினால் (Malnutrition)

பாதிக்கப்பட்டுள்ள அனைத்துக்

குழந்தைகளுக்கும் ஊட்டச்சத்து அளித்து,

நான்கு ஆண்டு காலத்திற்குள் அவர்களை
ஊட்டச்சத்து நிறைவுடையவர்களாக மாற்றி,
தமிழ்நாடு ஊட்டக் குறைவு அற்ற மாநிலம்
(Malnutrition free State) என்ற

குறிக்கோளை அடைவது பற்றியதாகும்.

ஆண்டு ஒன்றுக்கு ரூ.63.11 கோடி திட்டச்

செலவில் மொத்தம் சுமார் 12 இலட்சம்

குழந்தைகள் பயன் அடையும்

வகையில் செயல்படுத்தப்பட உள்ள இந்த

திட்டத்தின் வாயிலாக, மாநிலத்தில் சுமார்

46 சதவீதம் என்ற அளவில் தற்போது

ஊட்டக் குறைவினால் பாதிக்கப்பட்டுள்ள

குழந்தைகள், ஊட்டக் குறைவு

அற்றவர்களாக மாற்றப்படுவதோடு, ஊட்டக்

குறைவால் ஏற்படும் 5 வயதிற்கு உட்பட்ட

குழந்தைகள் இறப்பு, கருவிலேயே மரணம்

போன்ற நிகழ்வுகளும் முற்றிலும்

அகற்றப்படும்.

மாண்புமிகு முதலமைச்சர்

செல்வி ஜெ ஜெயலலிதா அவர்கள்

தலைமையில் வல்லுநர்கள் அடங்கிய குழு
இந்த திட்டம் செயல்படுத்தப்படுவதை
மூன்று மாதங்களுக்கு ஒரு முறை ஆய்வுக்
கூட்டம் நடத்தி கண்காணிக்கும்.

இந்த திட்டம் வெற்றிகரமாக

செயல்படுத்தப்பட கிராம அளவில் கிராமச்
சபை, பஞ்சாயத்து போன்ற அமைப்புகள்
ஈடுபடுத்தப்பட்டு, மக்களின்
ஒத்துழைப்போடு செயல்படுத்தப்படும்.

இந்த திட்டத்தின் இதர அம்சங்கள்
பின்வருமாறு :

1. அங்கன்வாடி சத்துணவுக் கூடத்தில்
உணவு உண்கின்ற குழந்தைகளுக்கு
கூடுதல் சத்துணவு அளித்தல்.
2. குழந்தைகள் வீட்டுக்கு எடுத்துச் சென்று
சாப்பிடும் வகையில் கூடுதல் சத்துணவு
அளித்தல்.
3. ஊட்டச்சத்து நிறைந்த உணவினை
வீட்டிலேயே குறைந்த செலவில் தயாரிக்க
தாய்மார்களுக்கு பயிற்சி அளித்தல்.

4. தாய்ப்பால் ஊட்டவும், குடும்பக்

கட்டுப்பாடு முறைகளைப் பின்பற்றவும்
தாய்மார்களை ஊக்குவித்தல்.

5. தாய்மை அடைந்துள்ள மற்றும் குழந்தை

பெற்ற தாய்மார்களுக்கு ஊட்டச் சத்து
வழங்குதல்.

இந்த திட்டம் சமூக நலம், கல்வி, மக்கள்

நல்வாழ்வு ஆகிய துறைகளின் மூலம்

ஒருங்கிணைத்து செயல்படுத்தப்படும்.

வளர்கின்ற இளைய சமுதாயத்திற்கு
வலுவூட்டுகின்ற இந்த திட்டம் விரைந்து

செயல்படுத்தப்பட வேண்டும் என்றும்
மாண்புமிகு முதலமைச்சர்

செல்வி ஜெ ஜெயலலிதா அவர்கள் இந்த
கோப்பில் உத்தரவிட்டார்கள்.

★ ★ ★

"தெற்கும் சலியாது உழைத்து, துன்பம் வந்தாலும்
ஒச்சு வந்தாலும் எவ்வித இழப்புகள் ஏற்பட்டாலும்
அதைப் பொருட்படுத்தாது எதிர்த்துழைத்துக்
கடைசிவரை சொல்சையை நழுவ விடாது காத்து
நிற்பதே உன்மைத் தொண்டின் குணமாகும்".

- தந்தை பெரியார்





கொடுத்த வாக்குறுதிகள் காப்பாற்றப்படும் – நிறைவேற்றப்படும்

- மாண்புமிகு முதலமைச்சராகப் பதவியேற்ற பின்
செல்வி ஜெ ஜெய்லலிதா அவர்கள்
2-3-2002 அன்று பத்திரிகையாளர் சந்திப்பில்...

கேள்வி : இந்த அரசு முன்னேற்றப் பணிகளுக்கும் சமூக நலத்திட்டங்களுக்கும் முன்னுரிமை அளித்து அதில் கவனம் செலுத்துமா ?

முதல்வர் : ஆமாம்.

கேள்வி : கடந்த டிசம்பர் மாதம் அரசின் சார்பில் சிக்கன நடவடிக்கைகள் மேற்கொள்ளப்பட்டன. தற்போது இதுபோன்ற திட்டங்களை எவ்வாறு செயல்படுத்த இருக்கிறீர்கள் ?

முதல்வர் : அனைத்துத் துறையிலும், அனைத்துப் பிரிவுகளிலும் தமிழகத்தை இந்தியாவிலேயே முதல் மாநிலமாக ஆக்குவதற்கான நடவடிக்கைகளை மேற்கொள்வேன். அனைத்துத் துறைகளுக்கும், அனைத்துப் பிரிவுகளுக்கும் ஒரேமாதிரியான முக்கியத்துவம் கொடுக்கப்பட வேண்டும். தமிழ்நாட்டில் வறுமைக்கோட்டிற்குக் கீழே வாழ்பவர்கள் இல்லாத நிலை உருவாக வேண்டுமென்பதே என்னுடைய இலட்சியம், அதுவே எனது எதிர்காலக் கனவு. அந்த நிலையை அடையும்போது தமிழ்நாடு இந்தியாவின் முதன்மை மாநிலமாகத் திகழும்.

முதல்வர் : நான் சற்று முன்பு தெரிவித்ததைப் போல அடுத்த வாரத்தில் ஆளுநர் அவர்களின் உரை சட்டமன்றத்தில் சமர்ப்பிக்கப்பட உள்ளது. வருகிற ஆண்டிற்கான திட்டங்கள் அனைத்தும் அதில் தெளிவாகத் தெரிவிக்கப்படும். எனவே இப்போது நான் அதைப் பற்றித் தெரிவிப்பது உகந்ததாக இருக்காது.

கேள்வி : தமிழகத்தை முதல் மாநிலமாக ஆக்குவேன் என்று தெரிவித்துள்ளீர்கள். வேளாண்மைத் துறையிலா? தொழில்துறையிலா? எந்த முறையில் திட்டமிட இருக்கிறீர்கள் ?

கேள்வி : தற்போதுள்ள நிதி நெருக்கடியைச் சமாளிக்க என்ன நடவடிக்கை எடுக்கவிருக்கிறீர்கள் ?

முதல்வர் : இதற்கான விளக்கம் வருகிற நிதிநிலை அறிக்கையில் தெளிவுபடுத்தப்படும்.

ஆளுநர் உரைக்குப் பிறகு
 நிதிநிலை அறிக்கை
 மார்ச் மாத இறுதிக்குள்
 சமர்ப்பிக்கப்படும். அதுவரை
 சிறிது பொறுமையாகக்
 காத்திருங்கள்.

30 மாவட்டத்திற்கும்
 பிரதிநிதித்துவம்
 அளித்திருந்தால் இன்னும் 3
 அமைச்சர்கள்
 நியமிக்கப்பட்டிருக்க
 வேண்டும். ஆனால் 27
 அமைச்சர்கள்தான் நியமிக்கப்
 பட்டுள்ளார்கள்.

கேள்வி : தமிழ்நாட்டில் ஊழல் இல்லாத
 ஆட்சி புரிய எந்தவிதமான
 நடவடிக்கை எடுக்க
 விருக்கிறீர்கள் ?

கேள்வி : நிதி நெருக்கடியைச்
 சமாளிக்க மத்திய
 அரசிடமிருந்து தனியாக
 நிதியுதவி கோர
 இருக்கிறீர்களா ?

முதல்வர் : அதற்கு எல்லா முயற்சிகளும்
 மேற்கொள்ளப் படும்.

கேள்வி : தற்போதுள்ள நிதி
 நெருக்கடியில் இத்தனை
 அமைச்சர்கள் அவசியமென்று
 கருதுகிறீர்களா ?

முதல்வர் : நான் இன்றுதான்
 பதவியேற்றுள்ளேன்.
 இப்போதுதான் என்னுடைய
 அலுவலகத்திற்கு
 வந்துள்ளேன். இதுகுறித்து,
 நான் அதிகாரிகளுடன்
 விவாதித்து மேற்கொண்டு
 நடவடிக்கைகள் எடுப்பேன்.

முதல்வர் : இதற்கும் நிதி நிலைக்கும்
 எவ்வித சம்பந்தமும் இல்லை.
 திறமையான நிர்வாகம் தான்
 முக்கியம். ஒவ்வொரு
 மாவட்டத்திற்கும் ஒரு
 அமைச்சர் இருந்தால் தான்
 மாவட்டம் முழுவதும் உள்ள
 நிர்வாகத்தை சரிவர
 நிர்வகிக்க இயலும். அப்படிப்
 பார்த்தாலும்

கேள்வி : காவிரிப் பிரச்சினையில்
 முன்புள்ள நிலையே
 தொடருமா? தற்போது என்ன
 நிலையை எடுக்க உள்ளீர்கள் ?

முதல்வர் : காவிரிப் பிரச்சினையில்
 அரசின் நிலையில் எவ்வித

மாறுதலும் இல்லை. இந்தப் பிரச்சினை நடுவர் மன்றத்தில் இருக்கும்போது அதைப் பற்றி விவாதிப்பது உகந்ததல்ல. தமிழக அரசின் உரிமையை எந்த நிலையிலும் நாம் விட்டுக் கொடுக்க முடியாது.

கேள்வி : தமிழ்நாட்டில் நிதிநெருக்கடி இருக்கிறது. அதனால் இலவச மின்சாரம் ரத்து செய்யப்படுமா? நிதி நெருக்கடியிலிருந்து மீட்க என்ன நடவடிக்கைகள் எடுக்கவிருக்கிறீர்கள்?

முதல்வர் : எப்படிச் செய்கிறோம் என்பதை நீங்களே போகப் போகப் பார்ப்பீர்கள். கொடுத்த வாக்குறுதிகள் காப்பாற்றப்படும். நிறைவேற்றப்படும்.

கேள்வி : இன்று நடைபெற்ற பதவியேற்பு விழாவில், எதிர்க்கட்சித் தலைவர், ஸ்டாலின் மற்றும் இதர கட்சிகளைச் சார்ந்தவர்கள் கலந்து கொண்டார்களே...?

முதல்வர் : அவர்கள் விழாவில் கலந்துகொண்டது குறித்து நான் மகிழ்ச்சியடைகிறேன்.

கேள்வி : தமிழ்நாட்டில் தொழில் முதலீடுகளுக்கு முக்கியத்துவம் கொடுக்க நடவடிக்கைகள் எடுக்கப்படுமா?

முதல்வர் : தமிழ்நாடு ஏற்கெனவே தொழில் முதலீடுகளை ஈர்க்கும்வகையில் தான் உள்ளது. அது மேலும் தொடரும் வகையில் நடவடிக்கைகள் எடுக்கப்படும். அதுகுறித்த விவரங்கள் நிதிநிலை கூட்டத்தொடரில் விளக்கப்படும்.

கேள்வி : நீங்கள் மூன்றாவது முறையாக முதலமைச்சராக பொறுப்பேற்றுள்ளீர்கள். இதனை நீங்கள் எப்படி உணருகிறீர்கள்?

முதல்வர் : அண்மையில் நீதிமன்றங்கள் வழக்குகளில் இருந்து என்னை விடுவித்து அளித்த தீர்ப்புகளும், ஆண்டிபட்டி

மக்கள் எனக்கு வழங்கியுள்ள
மகத்தான தேர்தல் வெற்றியும்
தமிழ்நாட்டு அரசியலில் ஒரு
ஸ்திரத் தன்மையை
வரவழைத்துள்ளன.
பொருளாதார வளர்ச்சி

ஸ்திரத்தன்மை இப்போது
உருவாகியுள்ளதை எண்ணி
நான் மகிழ்கிறேன்.

கேள்வி : வெளிப்படையான
நிர்வாகமாக இருக்க இந்த அரசு
நடவடிக்கை எடுக்குமா ?



எல்லாத் துறைகளிலும்
முன்னேற்றம் இருக்க
வேண்டுமானால் அரசியல்
ஸ்திரத்தன்மை மிகமிக
இன்றியமையாததாகும்.
அத்தகைய ஒரு சூழ்நிலை
ஒரு மகிழ்ச்சிகரமான
சூழ்நிலை அந்த

முதல்வர் : ஏற்கெனவே இந்த அரசில்
போதுமான அளவிற்கு
வெளிப்படையான நிர்வாகம்
நடைபெற்று வருகிறது.

கேள்வி: நிருபர்களை நீங்கள் அடிக்கடி
சந்திப்பீர்களா ?

முதல்வர் : வாரம் ஒரு முறை சந்திப்பேன். *

அமைச்சரவைக் கூட்டம்

மாண்புமிகு தமிழக முதலமைச்சர்

செல்வி ஜெ ஜெயலலிதா அவர்கள் தலைமையில் 3-3-2002 அன்று அமைச்சரவைக் கூட்டம் நடைபெற்றது. சுமார் ஒன்றரை மணி நேரம் நடைபெற்ற இக்கூட்டத்திற்குப்பின் மாண்புமிகு முதலமைச்சர் அவர்கள் பத்திரிகையாளர்களைச் சந்தித்தபோது தெரிவித்த விவரங்கள் வருமாறு :



“பல முக்கியமான முடிவுகளை இன்றைய அமைச்சரவைக் கூட்டத்தில் எடுத்தோம். ஆளுநர் உரையில் என்னென்ன புதிய கொள்கை முடிவுகளை திட்டங்களை அறிவிக்கப் போகிறோம் என்பதைப் பற்றி இன்றைக்கு முடிவு செய்தோம்.”

சட்டப்பேரவை உறுப்பினராகப் பதவி ஏற்பு



தமிழகத்தின் முதலமைச்சர் செல்வி ஜெ ஜெயலலிதா அவர்கள் (ஆண்டிபட்டி இடைத்தேர்தலில் வெற்றி பெற்று) சட்டப்பேரவை உறுப்பினராக 5-3-2002 அன்று பதவி ஏற்றுக் கொண்டார். இந்த நிகழ்ச்சிக்கு முதலமைச்சர் வந்தபோது அமைச்சர்களும் மற்றவர்களும் வரவேற்றனர். சட்டப்பேரவைத் தலைவர் டாக்டர் கா. காளிமுத்து முன்னிலையில் பதவி ஏற்பு உறுதிமொழியை முதலமைச்சர் ஏற்றுக்கொண்டார். சட்டப்பேரவைத் தலைவர் முதலமைச்சருக்கு நூல்கள் பரிசளித்து பாராட்டுத் தெரிவித்தார். இந்நிகழ்ச்சியில் சட்டப்பேரவைத் துணைத்தலைவர், அமைச்சர் பெருமக்கள், சட்டப்பேரவை, நாடாளுமன்ற உறுப்பினர்கள் கலந்துகொண்டனர்.

முதலமைச்சரிடம் பொதுமக்கள் மனு



மாண்புமிகு முதலமைச்சர் செல்வி ஜெ ஜெயலலிதா அவர்கள் கடந்த சட்டமன்றத் தேர்தலில் மகத்தான வெற்றியைப் பெற்று முதலமைச்சராக பொறுப்பேற்ற போது நாள்தோறும் கோட்டையில் பொதுமக்களைச் சந்தித்து மனுக்களை வாங்கி வந்தார். பொதுமக்கள் அளித்த மனுக்கள் மீது பரிசீலனை செய்து பல்வேறு உதவிகளை முதலமைச்சர் அவர்கள் வழங்கினார்.

முதியோர் உதவித் தொகை, கல்லூரிப்படிப்பு, சுதந்திரப் போராட்ட தியாகிகளுக்கு ஓய்வூதியம் என்று பலவகையான உதவிகளை முதலமைச்சர் அளித்தார். இதனால் ஏராளமான பொதுமக்கள் திருவிழாக் கூட்டம்போல் தினமும் கோட்டையில் முதலமைச்சர் அவர்களிடம் மனுக்கள் அளித்தனர்.

தற்போதும் 4-3-2002 அன்று முதலமைச்சரிடம் கோரிக்கை மனுக்களை அளிக்க ஏராளமான ஆண்களும், பெண்களும் தலைமைச் செயலகத்தில் திரண்டிருந்தனர்.



முதலமைச்சர் வந்தபோது பொதுமக்கள் இருந்த இடத்துக்கு அருகிலேயே காரை நிறுத்தி, இறங்கி வந்து பொதுமக்களிடமிருந்து மனுக்களைப்பெற்றார். முதலில் பெண்களிடமும், அதைத் தொடர்ந்து ஆண்களிடமும் மனுக்கள் பெற்றார். மனுக்களைப் பெற்றுக்கொண்ட முதலமைச்சர் அவர்கள், கோரிக்கைகளைப் பரிசீலிப்பதாக மக்களிடம் தெரிவித்தார்.

★ ★ ★

உலக வரலாற்றில் வீரர்கள் அதிகம் தோன்றி இருக்கிறார்கள். ஆனால், வீராங்கனைகளின் எண்ணிக்கை குறைவுதான்.

மாண்புமிகு தமிழக முதலமைச்சர் புரட்சித்தலைவி செல்வி ஜெ ஜெயலலிதா அவர்கள் சரித்திரத்தில் எப்போதோ ஒரு முறை தோன்றுகின்ற வீராங்கனை ஆவார். அவரை வீராங்கனை என்பதைவிட “வீராங்கனைகளின் வீராங்கனை” என்பதே பொருத்தமாய் இருக்கும்.

அவர் வீரர்களுக்கும், வீராங்கனைகளுக்கும் எடுத்துக்காட்டாக விளங்குகின்ற தன்னிகரற்ற தலைவி.

2000 ஆண்டு கால இந்தியப் பெண்மையின் எழுச்சி வடிவம்தான், நமது முதல்வர் அவர்கள்! வீரத்திலே - நெஞ்சின் ஈரத்திலே - தீரத்திலே - உபகாரத்திலே, அவருக்கு நிகர் அவரே! இது புகழ்ச்சியல்ல, இயல்புரை!

மாண்புமிகு முதலமைச்சர் செல்வி ஜெ ஜெயலலிதா அவர்களின் இயல்புகளை எடுத்துரைக்க நினைக்கும்போது, நம் கண்முன் தோன்றுவது அவருடைய வீரம், அவருடைய தீர்ம், அவருடைய உபகாரம்!

நல்லது வாழ வேண்டும் என்பதற்காகவும், திக்கற்றோர் துயர் துடைக்கப்பட வேண்டும் என்பதற்காகவும், தமிழகத்தின் வளர்ச்சிக்குப் புதிய திசை நிர்மாணிக்க வேண்டும் என்பதற்காகவும் இறைவன் வழங்கியிருக்கும் அருட் கொடைதான் நமது முதலமைச்சர் அவர்கள்.

**இந்தியப் பெண்மையின்
எழுச்சி வடிவத்துக்கு
இதயம் கனிந்த வரவேற்பு**



‘நல்லோரைக் காக்கவும், அல்லோரை மாய்க்கவும் நான் யுகம்தோறும் அவதாரமெடுக்கிறேன்’ என்ற கீதையின் நாயகனைப் போல வாராது வந்த மாணிக்கம் தான் நமது முதலமைச்சர் அவர்கள்.

கலை வாழ்வு, அரசியல் வாழ்வு, முதலமைச்சர் பணி – இப்படி எந்தத் துறையாக இருந்தாலும், அவருடைய பங்களிப்பு மகத்தானது.

எந்தத் துறையில் அவர் காலடி எடுத்து வைத்தாலும், அவருடைய முத்திரை அங்கே அழுத்தமானதாகவே அமைந்திருக்கும்; அற்புதமாய்ப் பதிந்திருக்கும்!

கலை உலகில் தமக்கென ஒரு சிறப்பிடம் பெற்றவர். 1972ஆம் ஆண்டில் தமிழ், தெலுங்கு இரு மொழிகளிலும் சிறந்த நடிகை எனத் தேர்வு செய்யப்பட்டு பாராட்டும், பரிசும் பெற்றார்.

கலை உலகின் உச்ச கட்டத்தில் இருந்த போதே பொது வாழ்விற்காகத் தமது கலை வாழ்வை நிறுத்திக் கொண்ட தியாகி அவர்.

பெயரும், புகழும் கலைத்துறையில் பெற்றுக் கொண்டிருந்த போதே புரட்சித்தலைவர் டாக்டர் எம்.ஜி.ஆர். அவர்களின் தலைமையில் பொதுப் பணியாற்ற முன் வந்தவர்.

புரட்சித்தலைவருக்குப் பிறகு தமிழகத்தை யார் வழி நடத்துவார்கள் என்று உலகமே எதிர்பார்த்தபோது, இதோ நான் இருக்கிறேன் என்று மக்களைக் காக்க வந்த அன்புத் தலைவி தான் நமது முதல்வர்.



அவர் சென்ற இடமெல்லாம் மக்கள் கூட்டம் அலை மோதியது. பொது மக்கள் அலை அலையாய் வந்து புரட்சித்தலைவி அவர்களிடம் கோரிக்கை மனு கொடுத்தார்கள். மக்களின் எண்ணங்கள், தேவைகள் ஆகியவற்றை புரட்சித்தலைவரிடம், அவர்கள் எடுத்துக் கூறியதால் மக்களின் வேண்டுகோள்கள் உடனுக்குடன் நிறைவேற்றப்பட்டன.

அந்தச் சாதனை தந்த தக்க பரிசு தான் நாடாளுமன்ற மேலவை உறுப்பினர் பதவி. 1984ஆம் ஆண்டு மார்ச் மாதம் நடைபெற்ற நாடாளுமன்ற மேலவை உறுப்பினர் தேர்தலில் போட்டியிட்டு ராஜ்ய சபை எம்.பி.யாகப் பொறுப்பேற்றுக் கொண்டார். பதவியேற்ற சில மணி நேரங்களிலேயே டெல்லி மாநிலங்களவையில் அவர் ஆற்றிய உரை – அவருடைய கன்னிப் பேச்சு – அனைவரையும் கவர்ந்தது.

மாண்புமிகு முதலமைச்சர் புரட்சித்தலைவி அவர்கள் எந்தப் பொறுப்பை ஏற்றுக் கொண்டாலும் அவர் காட்டும் ஆர்வமும் ஈடுபாடும், கடமையுணர்வும் மற்றவர்க்கு மகத்தான பாடங்களாகவே அமையும்.

எதிர்ப்புகளும், தடைகளும் அவருக்கு அன்றும் இருந்தன. இன்றைக்கும் உள்ளன. ஆனால் இறுதி வெற்றி என்னவோ அவருக்கு மட்டுமே என்றென்றும் சொந்தம் என்பதைத்தான் வரலாறு நமக்குக் காட்டுகிறது.

அண்ணல் காந்தியடிகள் கூறுவார் :

“நம்பிக்கை என்பது சிறு காற்றின் வேகத்தைத் தாங்காமல் துவண்டுவிடும் மெல்லிய மலர் அல்ல - அது அடிபெயரா இமயம் போன்றது”



அப்படி, காந்தியடிகள் சொன்னபடி அடிபெயரா இமயமாய் இருந்து நம்பிக்கை வழங்குபவர்தான் மாண்புமிகு முதலமைச்சர் புரட்சித்தலைவி அவர்கள்.

ஏழை - எளிய மக்களின் கனவுகளை நனவாக்குவதே புரட்சித்தலைவி அவர்களின் குறிக்கோள்.

நீண்ட காலத் தொலைநோக்குத் திட்டங்களைச் சிந்தித்து, சிறப்புறத் தீட்டிச் செயல்படுத்தும் அதே வேளையில், அடித்தளத்து மக்களின் அன்றாடப் பிரச்சினைகளை மறந்து விடாமல், அவற்றிற்கும் பரிகாரம் காண்பவர் புரட்சித்தலைவி அவர்கள்.

நாட்டு முன்னேற்றத்திற்குப் பெரும் திட்டங்கள் அவசியம் தான், ஆனால் அதைவிட முக்கியம் வறுமைக்கோட்டுக்குக் கீழே வாடுகின்ற மக்களுடைய பிரச்சினைகளுக்குத் தீர்வு காண்பதே!

புரட்சித்தலைவி நினைத்திருந்தால் எந்த சோதனையையும் சந்திக்க வேண்டிய அவசியமில்லாமல் சகல வசதிகளோடும், மகிழ்ச்சியோடும் வாழ்ந்திருக்கலாம். ஆனால், அவருடைய தியாக நெஞ்சம், அதை விரும்பவில்லை. தமிழகத்தின் பொறுப்பை ஏற்று, கோடானுகோடி மக்களுக்கு நம்பிக்கை வழங்கினார்.

புரட்சித்தலைவரின் ஆட்சியை மலரச் செய்தார். ஆட்சிப் பொறுப்பை ஏற்றவுடன், முதலமைச்சராகப் பொறுப்பேற்று, பேரறிஞர் அண்ணாவின் வழியில், புரட்சித் தலைவர்

ஆட்சியை வெற்றி நடை போட வைத்த வீரப் பெருமையும், வித்தகப் புகழும் அவருக்கு மட்டுமே சொந்தம்!

அவர் வழிகாட்ட வந்த தீர்க்கதரிசி! ஒரு வீர வரலாற்றினை தமிழகத்துக்குச் சொந்தமாக்கிய வீராங்கனை!

தமிழகத்திற்கு நிலையான ஆட்சியையும், நினைவு கூரத்தக்க வரலாற்றுச் சாதனைகளையும் வழங்கியவர், இன்றும் வழங்குபவர், நாளையும் தொடர்ந்து வழங்க இருப்பவர் புரட்சித்தலைவி அவர்கள்!

தமிழக மக்கள் அனைவரும் அவரையே நிலையாக நம்பியிருக்கிறார்கள்.

தன்னை நம்பிய ஏழை - எளிய மக்களுக்காக அவர் தீட்டிய திட்டங்களும், நிறைவேற்றிய சாதனைகளும் ஏராளம்!

அரசுப் பொறுப்பிலே இருக்கிறவர்கள் இயந்திரம் போல் செயல்படலாம். ஆனால் இயந்திரமாகவே ஆகி விடக்கூடாது.

இந்தக் கருத்தை மிக அற்புதமாக நமது முதலமைச்சர் அவர்கள் தமது உரை ஒன்றில் குறிப்பிடுகிறார்கள்.

“ஓர் அரசினையும் அதன் செயல்பாடுகளையும் பற்றிக் குறிப்பிடுகையில், பொதுவாக அரசு இயந்திரம் என்று பலரும் கூறுவதைக் கேட்டிருக்கிறேன். இங்கு இயந்திரம் என்றவார்த்தை பயன்படுத்தப்படுவதை நான் குறை கூறவில்லை. ஆனால், அந்த அரசு இயந்திரத்தை இயக்கிடுபவர்கள், ஓர் இயந்திரமாக, மக்களின் தேவைகளையும் பிரச்சினைகளையும் புரிந்து கொள்ளும்

சக்தியின்றி இயந்திரகதியில் செயல்படுவதைத் தான் என்னால் ஒரு போதும் ஏற்றுக் கொள்ள இயலவில்லை”.

எத்தகைய ஒப்பற்ற கருத்து இந்தக் கருத்து! எந்த மக்கள் தங்களைத் தேர்ந்தெடுத்தார்களோ, அந்த மக்களின் எதிர்பார்ப்புகளை நிறைவேற்றுவதே ஆட்சியாளரின் தலையாய கடமையாக இருக்க வேண்டும் என்பதை ஆணித்தரமாகப் புரட்சித்தலைவி அவர்கள் வலியுறுத்துகிறார்.

இந்தத் தத்துவ ஞானத்தின் அடிப்படையில் புரட்சித்தலைவியின் மனிதாபிமான திட்டங்கள் அடங்கியிருக்கின்றன.

- ★ தாய்மார்கள் மற்றும் குழந்தைகள் நலம் காக்க 15 அம்சத் திட்டம்
- ★ தாழ்த்தப்பட்ட இன மாணவியர்க்கு பட்டமேற்படிப்பு வரை இலவசக் கல்வி
- ★ 11, 12ஆம் வகுப்புகளில் படிக்கும் தாழ்த்தப்பட்ட இனத்து மாணவியர்க்கு இலவச சைக்கிள்
- ★ 5 இலட்சம் பெண்கள் மேம்பாடு பெறத் தொழில் முனைவோர் பயிற்சி
- ★ தொட்டில் குழந்தைத் திட்டம், பெண் குழந்தைப் பாதுகாப்புத் திட்டம்
- ★ கிராமப்புற மகளிர்க்கு அடிப்படை வசதிகள்
- ★ ஆலயங்களைக் காக்கவும், அன்றாட பூஜைகளுக்கும் அருமையான திட்டங்கள்

- ★ ஊட்டி தேயிலை; சிறுவிவசாயிகள் துயர்துடைப்பு.
- ★ விவசாயிகள் வாங்கிய கடன் வட்டி ரூ.310.51 கோடி தள்ளுபடி
- ★ தரிசுநில மேம்பாட்டுத் திட்டம்
- ★ மகளிர் காவல்நிலையங்களுக்கு மறுமலர்ச்சித் திட்டங்கள்
- ★ சிறுதொழில் வளர்ச்சி மிகு திட்டங்கள்
- ★ குடிசைப் பகுதிகளில் ஆழ்குழாய்க் கிணறுகள்
- ★ பத்திரிகையாளர் நலன்

– இவையெல்லாம் 2001 இல் முதலமைச்சராக இருந்த குறுகிய காலத்தில் அவர் நிகழ்த்திக் காட்டிய அற்புதங்கள். இந்த அற்புதங்களைத் தொடர இயலாதபடி ஆயிரம் தடைகள் அடுக்கடுக்காய் வந்தன. புரட்சித்தலைவி அவர்களின் துணிவும், கனிவும், நெஞ்சின் ஈரமும், அதிசயத்தக்க அறிவும், ஆற்றலும், அவர் நிகழ்த்திக் காட்டிக் கொண்டிருக்கும் சாதனைகளுக்கு அடித்தளமாக அமைந்திருக்கின்றன.

“தர்மத்தின் வாழ்வுதனைச் சூது கல்வம் – தர்மம் மறுபடியும் வெல்லும்” என்னும் மகாகவி பாரதியின் மந்திர வரிகளையே உச்சரித்து உச்சரித்து, துணிவைத் துணையாக்கி, துன்பங்களையெல்லாம் ‘அன்னை சக்தி’யாய் அவதாரமெடுத்து, அவர் தூள் தூளாக்கினார்.

2002ஆம் ஆண்டு பிப்ரவரித் திங்களில் நடைபெற்ற ஆண்டிபட்டி இடைத் தேர்தலில் திரும்பவும், புரட்சித்தலைவியின் ஆட்சியே

எங்களுக்கு வேண்டும்’ என்று தருமத்தை மறவாத தமிழ் மக்கள் தேர்தலில் நியாயத் தீர்ப்பை வழங்கினார்கள். மக்களின் மன அரியணையில் என்றமே புரட்சித்தலைவிதான் என்று, மக்கள் நிரூபித்தார்கள்.

புரட்சித்தலைவரின் வழியில் புரட்சித்தலைவி அறிவித்து, செயல்படுத்திக் கொண்டிருந்த திட்டங்கள் தொடர, தங்கள் மன அரியாசனத்தில் வீற்றிருக்கும், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை மீண்டும் முதலமைச்சராகத் தேர்ந்தெடுத்த பெருமை, தமிழக மக்களையே சாரும்.

மக்கள் தந்துள்ள மகத்தான தீர்ப்பின்படி மாநில முதல்வராய் மறுபடி பொறுப்பேற்றிருக்கும் புரட்சித்தலைவி அவர்களின் தலைமையில், பொன் எழுத்துகளில் புதிய அத்தியாயங்களை, வரலாற்று எட்டில் தமிழகம் வடிக்க இருக்கிறது.

இந்தப் பொற்கால வரலாற்றை வாழ்த்தி வரவேற்கிறோம்!

புரட்சித்தலைவி அவர்களை வணங்கி வரவேற்கிறோம்!


“எங்கள் பாதையும், பயணமும்
சக்திய சோதனைகள் பலவற்றை வென்ற
அன்னாவுடையன;
புரட்சித்தலைவருடையன.
அந்தத் தியாக தீயங்கள் காட்டும்
ஓளிவழியே
வீற்றடை பயின்று வெற்றி பெறுவோம்”

– மாண்புமிகு தமிழக முதலமைச்சர்
புரட்சித்தலைவி செல்வி ஜெ ஜெயலலிதா

ஆண்டியர் டி இடைத்தேர்தல் முடிவு

ஆண்டியட்டி தொகுதி ஓட்டு எண்ணிக்கை முடிவுகளை தேர்தல் அதிகாரி திரு. புலமாடன் அதிகாரப்பூர்வமாக அறிவித்துள்ளார்.

மொத்த வாக்காளர்கள்	2,08,214
பதிவான வாக்குகள்	1,34,703
ஜெ ஜெயலலிதா (அ.இ.அ.தி.மு.க.)	78,437
வைகை சேகர் என்ற பாலசுந்தரம் (தி.மு.க.)	37,236
வி. ஜெயச்சந்திரன் (ம.தி.மு.க.)	8,421
கே. கிருஷ்ணசாமி (புதிய தமிழகம்)	5,126
அய்யர் தேவர் (சுயே)	244
கண்ணன் (சுயே)	116
சண்முகம் (சுயே)	249
சந்திரன் (சுயே)	98
செல்வமணி (சுயே)	96
சென்றாயன் (சுயே)	74
தேவராஜ் (சுயே)	81
நார்முகமது (சுயே)	136
பத்மராஜன் (சுயே)	201
பரந்தாழ்வார் (சுயே)	388
பன்னீர் (சுயே)	184
பாலுச்சாமி (சுயே)	728
பால்ராஜ் (சுயே)	894
புஷ்பராஜ் (சுயே)	287
பெரிய சுப்பையன் (சுயே)	860
முருகேசன் (சுயே)	114
மன்மதன் (சுயே)	213
ராமநாதன் (சுயே)	116
ராமராஜ் (சுயே)	85
ஜெஹபர் அலி (சுயே)	350



தமிழரசு

R.No. 21446/70

Licence No. G/TN/CPMG/190/WPP-130

